

НИЗОМ ҚОСИМ

ДАР КЎЧАИ
ГУНҶИШКОН

«МЕҲМОНИ НАВ»

Очаҷонам аз духтур

Омад бо бағали пур,

Омад ӯ бо нинича,

Аҷаб зебо нинича!

Шуд дар гирди хони нав

Гап-гапи «меҳмони нав»,

Момо шукри меҳмон кард,


Ҷӯро дуои ҷон кард,

Бобо ҳам кардаш дуо:

«Чун ман бадавлат бодо!»

Дар ин рӯзи дилписанд

Ман ҳам шодаму хурсанд,
Дилшод аз ниничонам,
Лекин каме ҳайронам:
Дар хонаи ҳудамон
Чаро гӯяндаш «меҳмон»?!



ДАРАХТОН

Зебо дарахти чанор
Тонна-тонна дод анор!

Дарахти сарсабзи себ
Пурсеб асту беосеб!

Ба дарахти зардолу
Печида шохи олу,

Ацаб сурхолу бастаст,
Зардолуро шикастаст!

Дар гардани сафедор
Токакро бибин савор,

Сафедори пурнур аст,
Мевааш лек ангур аст!

Сада метобад маҳзун
Чун сабади сарнагун...


Ин симчӯби қатор
Чун дарахти мевадор
Дар нурмева ғарқ аст,
Чунки дарахти барқ аст!

Дар ин боғи пурмева
Ба ҳар тариқу шева

Дарахте беҳтарин аст,
Валекин... мевачин аст!

Ин дарахти раҳгардон
Одам аст, эй одамон,

Ҳиммате дорад воло,
Ошаш шавад меваҳо!




БОРОН

Борон, бибор,
Савго биёр –

Оби тоза чун ҳавои пагоҳӣ,
Сабзаи чун абрешиму чу шоҳӣ,

Қўчаҳои беқарори шитобон,
Рангинкамони ҳафтранги тобон,

Кўчаҳои тоза чу рӯи шуста,
Бачаҳои дар хонаҳо нишаста!




ШАМОЛАК

Шамолак, эй шамолак,
Хушпараку хушболак,

Аз рӯбарӯям наё,
Ақиб нагардон маро!

Аз пас биё беташвиш,
Телаам бидеҳ ба пеш,

Бахшо зӯру тавонам,
То пешрав бимонам!




ДАР КЎЧАИ ГУНЧИШКОН

Дар кўчаи гунчишкон
Гунчишкон беҳад шодон,
Парзанон «Чӣ!» - мегӯянд,
«Ин чӣ? Он чӣ?» - мегӯянд.

Меҳоҳанд инро донанд,
Меҳоҳанд онро донанд,
«Чӣ? Чӣ?» - гуфта, меҳоҳанд
Рози ҷаҳонро донанд!

Дар кўчаи гунчишкон
Савол аст оби пурмавҷ.

Дар кӯчаи гунчишкон
Донишомӯзӣ дар авҷ!



ГУМКУНАК

(аз Ҷони Родари)

Гумкунак мебошад вай,
Гум карда вай трамвай,

Гум карда овозашро,
Мӯҳои дарозашро,

Гум карда иштиҳоро,
«Ёбедаш!» - гӯяд моро.


Гум карда гӯиши хос,
Ассалому пурсупос,

Чатраки олиашро,
Каллаи холиашро,

Сари афсонаро ҳам,
Калиди хонаро ҳам.

Ҳам ҳиссаширо гум карда,
Адресаширо гум карда!

Фақат гум накарда вай
Хушҳолиашро! Вай-вай!



КАЛЛАИ ПРОФЕССОР (Чеймс Ривз)


Каллаи профессор
Пур аст аз фикри бисёр –

Дар бораи инсонҳо,
Дар бораи ҳайвонҳо,

Дар бораи алафҳо,
Пайдоҳову талафҳо.

Пур аст аз фикри бисёр
Каллаи профессор...

Меҳоҳам, диҳад ҳатман
Як-дутаашро ба ман!



ШИР ДАМИД

(аз Марина Бородитская)

Дамид шир,

Дамид шир,

Ба зинаҳо дамида рафт,

Ба кӯчаҳо давида рафт,

Аз майдон ҳам он гузашт,

Равон шуд сӯи гулгашт.

Тар шуд домани кампир,

Як-ду гурба шуд сер.

Дамида рафту баргашт
Аз майдону аз гулгашт,


Омад он аз кӯчаҳо,
Аз назди гурбачаҳо,

Бо зинаҳо баромад,
Ба деги худ даромад,

Дигарбора надамид...
Соҳибхоназан расид,

Гуфто: «Дамидӣ, ширам?

Аз бўи хушат серам!»



ХОБ

(аз Валентин Берестов)

Яку дую сею чор,

Панчу шаш...


Саду ҳазор!

Вақти хобидан омад,

Хоби хуш дидан омад.

Агар хобӣ, бинӣ хоб,

Нахобӣ, бинӣ азоб!



ЧИСТ ОН?

(аз Самуил Маршак)

Рӯи дарёву ҷӯча

Мерезаду мепошад.

Ман нестам дар кӯча,

То вақте ки ӯ бошад.

(борон)

Омад он аввали сол

Фарбеҳу чоқу хушҳол,

Батадриҷ он лоғар шуд

Ва ғоиб аз назар шуд.

(тақвим)

АГАР...

(аз Эдуард Успенский)

Агар духтар мебудам,
Мебудам агар духтар,
Намебозидам фақат,
Дар ҳама кори хона
Мебудам ёри модар.

Хонаҳоро меруфтам,
Фаршҳоро мешустам,
Мепухтам худам ғизо.
Бозичаҳои худро
Мекардам худ ҷобачо.

Медидӣ – дар ҳама кор
Бо модарам ҳамдастам.

Ҳайронам ман, ки қисмат
Накард аз чӣ духтарам,
«Писарам, офаринат!» -
Мегуфт он гаҳ модарам!

